

It-Tlieta 24 ta' Ottubru 2017

P8_TA(2017)0390

Kontroll tal-infiq u monitoraġġ tal-kosteffikaċja tal-iskemi ta' Garanzija għaż-Żgħażaġh tal-UE

Riżoluzzjoni tal-Parlament Ewropew tal-24 ta' Ottubru 2017 dwar il-kontroll tal-infiq u monitoraġġ tal-kosteffikaċja tal-iskemi ta' Garanzija għaż-Żgħażaġh tal-UE (2016/2242(INI))

(2018/C 346/15)

Il-Parlament Ewropew,

- wara li kkunsidra l-Artikoli 145, 147, 165, 166 u 310(5) tat-Trattat dwar il-Funzjonament tal-Unjoni Ewropea (TFUE),
- wara li kkunsidra l-Protokoll Nru 1 dwar ir-rwol tal-parlamenti nazzjonali fl-Unjoni Ewropea,
- wara li kkunsidra l-Protokoll Nru 2 dwar l-applikazzjoni tal-prinċipji ta' sussidjarjetà u proporzjonalità,
- wara li kkunsidra r-Rakkomandazzjoni tal-Kunsill tat-22 ta' April 2013 dwar it-twaqqif ta' Garanzija għaż-Żgħażaġh ⁽¹⁾,
- wara li kkunsidra r-Regolament (UE) Nru 1304/2013 tal-Parlament Ewropew u tal-Kunsill tas-17 ta' Diċembru 2013 dwar il-Fond Soċjali Ewropew u li jhassar ir-Regolament tal-Kunsill (KE) Nru 1081/2006 ⁽²⁾, u r-Regolament (UE) 2015/779 tal-Parlament Ewropew u tal-Kunsill tal-20 ta' Mejju 2015 li jemenda r-Regolament (UE) Nru 1304/2013, fir-rigward ta' ammont ta' prefinanzjament inizjali addizzjonali mhallas għal programmi operazzjonali appoġġati mill-Inizjattiva Favur l-Impjieġ taż-Żgħażaġh ⁽³⁾,
- wara li kkunsidra r-Rapporti Speċjali Nru 3/2015 tal-Qorti Ewropea tal-Awdituri (QEA) bit-titolu "Il-Garanzija għaż-Żgħażaġh tal-UE: "ittiehdu l-ewwel passi iżda hemm riskji fil-gejjieni għall-implimentazzjoni", Nru 17/2015 bit-titolu "Appoġġ mill-Kummissjoni għat-Timijiet ta' Azzjoni għaż-Żgħażaġh: ir-riorjentament tal-finanzjament mill-FSE nkiseb, iżda ma kienx hemm fokus suffiċjenti fuq ir-riżultati" u Nru 5/2017 bit-titolu "Il-qgħad fost iż-żgħażaġh – il-politiki tal-UE għamlu differenza?",
- wara li kkunsidra l-komunikazzjoni tal-Kummissjoni tal-4 ta' Ottubru 2016 bit-titolu "Il-Garanzija għaż-Żgħażaġh u l-Inizjattiva Favur l-Impjieġ taż-Żgħażaġh: tliet snin wara" (COM(2016)0646) u (SWD(2016)0324),
- wara li kkunsidra l-White Paper tal-Kummissjoni dwar il-Ġejjieni tal-Ewropa,
- wara li kkunsidra l-Artikolu 52 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Kontroll tal-Baġit u l-opinjoni tal-Kumitat għall-Baġits, tal-Kumitat għall-Impjieġi u l-Affarijiet Soċjali u tal-Kumitat għall-Kultura u l-Edukazzjoni (A8-0296/2017),
- A. billi l-qgħad fost iż-żgħażaġh kien u għadu problema serja f'numru ta' Stati Membri, b'aktar minn 4 miljun zaġġu għa fl-età ta' bejn il-15 u l-24 sena qiegħda fl-UE fl-2016; billi s-sitwazzjoni fl-Unjoni tvarja bil-kbir;
- B. billi l-ġlieda kontra l-qgħad fost iż-żgħażaġh hija prijorità politika kondiviża mill-Parlament, il-Kummissjoni u l-Istati Membri, u tikkontribwixxi biex jintlaħaq l-oġettiv ta' tkabbir u impjieġi tal-Unjoni;

⁽¹⁾ ĠU C 120, 26.4.2013, p. 1.

⁽²⁾ ĠU L 347, 20.12.2013, p. 470.

⁽³⁾ ĠU L 126, 21.5.2015, p. 1.

It-Tlieta 24 ta' Ottubru 2017

- C. billi rata għolja ta' qgħad fost iż-żgħażaġh – 18,8 % fl-UE fl-2016 – hija ta' hsara għas-soċjetà u l-individwi kkonċernati, b'effetti negattivi fit-tul fuq l-impjegabbiltà, l-istabbiltà tal-introjt u l-iżvilupp tal-karriera; billi l-kriżi ekonomika laqtet b'mod sproporzjonat liż-żgħażaġh, u billi f'xi Stati Membri aktar minn kwart taż-żgħażaġh jinsabu qiegħda;
- D. billi ddahhlu fis-seħh numru kbir ta' politiki attivi dwar l-impjiegi biex jindirizzaw ir-rata ta' qgħad għolja fost iż-żgħażaġh, li kellhom riżultati differenti;
- E. billi jeżisti grupp ta' żgħażaġh iehor, li l-ghadd u l-ghamla tiegħu tvarja b'mod sinifikanti bejn l-Istati Membri, li huma barra minn kull forma ta' tahrig edukattiv jew professjonali, u mill-impjieg (NEETs), u li jistgħu jiġu kklassifikati f'żewġ kategoriji: NEETs qiegħda, li huma disponibbli biex jibdew jaħdmu jew li qegħdin ifittxu impjieg b'mod attiv, u NEETs inattivi, jiġifieri żgħażaġh li la qegħdin jistudjaw, la qegħdin jirċievu tahrig u lanqas mhuma qegħdin ifittxu impjieg b'mod proattiv;
- F. billi, bħala medja, fl-UE, 41,9 % biss tan-NEETs għandhom aċċess għall-Garanzija għaż-Żgħażaġh;
- G. billi sa mill-introduzzjoni tal-Istrateġija Ewropea dwar l-impjiegi fl-1997, il-Kummissjoni appoġġat numru ta' miżuri mfassla biex itejbu l-prospettivi ta' impjieg u edukazzjoni fost iż-żgħażaġh ⁽¹⁾, u, billi sa mill-kriżi, l-UE tat enfasi partikolari fuq il-Garanzija għaż-Żgħażaġh, stabbilita mill-Kunsill f'April 2013, u fuq l-Inizjattiva Favur l-Impjieg taż-Żgħażaġh li tnediet lejn l-aħħar tal-2013;
- H. billi l-Garanzija għaż-Żgħażaġh u l-Inizjattiva Favur l-Impjieg taż-Żgħażaġh ġew stabbiliti bħala l-aktar azzjonijiet effikaċi u viżibbli fil-livell tal-Unjoni, u li huma iffokati fuq il-ġlieda kontra l-qgħad fost iż-żgħażaġh;
- I. billi l-Garanzija għaż-Żgħażaġh u l-Inizjattiva Favur l-Impjieg taż-Żgħażaġh offrew kontribut sinifikanti biex titnaqqas ir-rata tal-qgħad fost iż-żgħażaġh fl-UE peress li taw spinta lill-edukazzjoni u lid-domanda tas-suq tax-xogħol għal żgħażaġh u bl-appoġġ ta' miżuri għall-holqien tax-xogħol; billi r-rata għolja ta' 17,2 % taż-żgħażaġh fl-UE 28 li għadhom qiegħda hija inaċċettabbli ⁽²⁾;
- J. billi l-Garanzija għaż-Żgħażaġh tirrikjedi li l-Istati Membri jiżguraw li ż-żgħażaġh kollha taht l-età ta' 25 sena (jew f'xi Stati Membri ohra, taht l-età ta' 30 sena) jirċievu offerta ta' impjieg ta' kwalità tajba, edukazzjoni kontinwa u apprendistat jew traineeship, fi żmien erba' xhur wara li jispiċċaw qiegħda jew wara li jkunu hallew l-edukazzjoni formali;
- K. billi fatturi esterni, bħas-sitwazzjoni ekonomika partikolari jew il-mudell ta' produzzjoni ta' kull reġjun, jinfluwenzaw il-kisba tal-miri stabbiliti fil-Garanzija għaż-Żgħażaġh;
- L. billi l-Inizjattiva Favur l-Impjieg taż-Żgħażaġh għandha l-ghan li tappoġġa n-NEETs, lil żgħażaġh li ilhom qiegħda għal hafna żmien u lil dawk li mhumiex reġistrati bħala persuni li qegħdin ifittxu l-impjieg u li jgħixu f'reġjuni fejn il-qgħad fost iż-żgħażaġh kien oġhla minn 25 % fl-2012;
- M. billi l-baġit ġenerali approvat għall-Inizjattiva Favur l-Impjieg taż-Żgħażaġh għall-perjodu ta' programmazzjoni 2014-2020 hu ta' EUR 6,4 biljun, li jinkludi EUR 3,2 biljun minn linja baġitarja speċifika għidha tal-UE, li għandha tkun akkumpanjata b'minn tal-inqas EUR 3,2 biljun minn allokazzjonijiet nazzjonali fl-ambitu tal-Fond Soċjali Ewropew (FSE); billi dan se jkun supplementat b'EUR 1 biljun addizzjonali għall-baġit speċifiku tal-Inizjattiva Favur l-Impjieg taż-Żgħażaġh tul il-perjodu 2017-2020, li se jkun akkumpanjat minn EUR 1 biljun, mill-FSE, sabiex jingħata spinta lill-

⁽¹⁾ Miżuri ohra kienu jinkludu, l-inizjattiva "Żgħażaġh Attivi", imnedija f'Settembru 2010, l-"Inizjattiva għall-Opportunitajiet taż-Żgħażaġh", imnedija f'Diċembru 2011 u l-"Gruppi ta' Azzjoni taż-Żgħażaġh" imnedija f'Jannar 2012.

⁽²⁾ Is-sitwazzjoni f'Marzu 2017: <http://ec.europa.eu/eurostat/documents/2995521/8002525/3-02052017-AP-MT.pdf/94b69232-83a9-4011-8c85-1d4311215619>

It-Tlieta 24 ta' Ottubru 2017

- impjieg taż-żgħażaġh fir-reġjuni l-iktar milquta; billi huwa mistenni li fl-2017, se jiddaħhlu EUR 500 miljun minn dan l-ammont addizzjonali, permezz tal-Abbozz ta' Baġit Emendatorju Nru 3/2017; billi l-allokazzjoni finali għall-programm se tiġi ddeterminata matul il-proċeduri baġitarji annwali li jmiss;
- N. billi l-investiment annwali mehtieġ għall-implimentazzjoni tal-Garanzija għaž-Żgħażaġh fl-Ewropa kien stmat għal EUR 50,4 biljun ⁽¹⁾, li huwa ferm inqas mit-telf ekonomiku annwali kaġun tan-nuqqas ta' impenn taż-żgħażaġh fis-suq tax-xogħol fl-Ewropa, li jista' jilhaq mill-inqas l-EUR 153 biljun ⁽²⁾;
- O. billi fl-2015, sabiex tithaffef il-mobilizzazzjoni tal-azzjonijiet tal-Inizjattiva Favur l-Impjieg taż-Żgħażaġh, ittiehdet deċiżjoni biex ir-riżorsi disponibbli għall-prefinanzjament tal-inizjattiva jiżdiedu b'EUR 1 biljun, li tirrappreżenta żieda mill-1 sa 1,5 % inizjali għal 30 % għall-Istati Membri eliġibbli;
- P. billi l-allokazzjoni originali shiha tal-Inizjattiva Favur l-Impjieg taż-Żgħażaġh giet iffokata fuq is-snin 2014-2015, u ma giet inkluzi l-ebda approprjazzjoni ġdida għal dan il-ghan fil-baġit 2016; billi n-nuqqas ta' kontinwità fil-finanzzjament tal-Inizjattiva Favur l-Impjieg taż-Żgħażaġh iddgħajef is-suċċess tal-programm;
- Q. billi l-livell ta' finanzjament attwali, kemm mill-baġit tal-UE kif ukoll mill-Istati Membri, mhuwiex biżżejjed biex ikopri l-htigijiet involuti;
- R. billi l-Garanzija għaž-Żgħażaġh u l-Inizjattiva Favur l-Impjieg taż-Żgħażaġh kopru azzjonijiet differenti, bil-Garanzija għaž-Żgħażaġh ikollha l-ghan li tinkoraġixxi riforma strutturali fl-edukazzjoni u sservi ta' miżura fuq il-perjodu qasir ta' żmien fil-għieda kontra l-qgħad fost iż-żgħażaġh, filwaqt li l-Inizjattiva Favur l-Impjieg taż-Żgħażaġh hi strument ta' finanzjament; billi l-Garanzija għaž-Żgħażaġh hi ffinanzjata mill-FSE, mill-baġits nazzjonali u mill-Inizjattiva Favur l-Impjieg taż-Żgħażaġh, filwaqt li l-Inizjattiva Favur l-Impjieg taż-Żgħażaġh tista' tiffinanzja l-ghoti dirett ta' impjieg, apprendistati, traineeships jew edukazzjoni kontinwa għall-grupp fil-mira tal-Inizjattiva Favur l-Impjieg taż-Żgħażaġh fir-reġjuni eliġibbli; billi, filwaqt li l-Garanzija għaž-Żgħażaġh hi applikabbli għat-28 Stat Membru, 20 Stat Membru biss huma eliġibbli għall-appoġġ mill-Inizjattiva Favur l-Impjieg taż-Żgħażaġh; billi, fl-aħhar nett, filwaqt li l-intervent tal-Inizjattiva Favur l-Impjieg taż-Żgħażaġh ma għandux skadenza predefinita, il-Garanzija għaž-Żgħażaġh titlob li l-offerta ssir fi żmien erba' xhur;
- S. billi, minn perspettiva kwantitattiva, l-adozzjoni tal-Garanzija għaž-Żgħażaġh ma kinitx omogenja u varjat b'mod konsiderevoli minn pajjiż għall-iehor;
- T. billi s'issa l-implimentazzjoni tal-Garanzija għaž-Żgħażaġh ma wasslitx għal riżultati uniformi, u fxi ċirkostanzi kien diffiċli li jiġu identifikati u evalwati l-kontribuzzjonijiet tagħha;
- U. billi jeżistu differenzi sostanzjali bejn ir-reġjuni tal-Ewropa; billi fxi każijiet, territorji b'livell ta' qgħad għoli ma jikkwalifikawx bhala reġjun eliġibbli għal finanzjament tal-UE fil-livell NUTS;
- V. billi l-implimentazzjoni tas-servizzi ta' integrazzjoni elenkati taht il-Garanzija għaž-Żgħażaġh spiss hi biss parzjali, dejqa wisq fil-medda tal-partecipanti eliġibbli, dipendenti mill-kapaċità eżistenti u mill-effiċjenza tas-servizzi pubbliċi tal-impjieg (PES) kif ukoll mill-heffa tal-proċeduri fil-livell Ewropew; billi l-Istati Membri jinhtieġ li jissuktaw l-isforzi tagħhom għat-tishih u r-riforma tal-PES tagħhom;
- W. billi jkun xieraq li jiġi rrilevat ir-rwol li jista' jkollha l-Inizjattiva Favur l-Impjieg taż-Żgħażaġh, b'mod partikolari fl-Istati Membri li ntlaqtu b'mod ferm aktar serju mill-kriżijiet ekonomiċi, finanzjarji u soċjali mill-2007 'l hawn; billi jinhtieġ li tiġi ssottolinjata l-htieġa li dan il-programm jissahha u li jiġu żviluppati miżuri komplementari ulterjuri, kemm fil-livell tal-UE kif ukoll fil-livell nazzjonali, li jkollhom l-ghan li jagħtu spinta lill-integrazzjoni u l-koeżjoni, filwaqt li jsahhu wkoll il-parità bejn is-sessi u jiżguraw l-aċċess għall-programmi ta' tahrig immeda biex jiġu trattati l-isfidi teknoloġiċi godda fil-qasam tax-xogħol;

⁽¹⁾ L-inkluzjoni soċjali taż-żgħażaġh (Eurofound 2015).

⁽²⁾ NEETS – Żgħażaġh barra mill-edukazzjoni, impjieg jew tahrig: Karatteristiċi, spejjeż u risponsi politiċi fl-Ewropa (Eurofound 2012).

It-Tlieta 24 ta' Ottubru 2017

- X. billi l-Garanzija għaż-Żgħażaġh, bħala investiment fiż-żgħażaġh, hija eżempju ta' bbaġitjar orjentat lejn ir-riżultati;
- Y. billi l-White Paper tal-Kummissjoni dwar il-Futur tal-Ewropa tirrikonoxxi li effettivament hemm "diskrepanza bejn l-aspettattivi u l-kapaċità tal-UE li tilhaqhom" ⁽¹⁾;
- Z. billi l-UE għandha ttejjeb il-kummerċjalizzazzjoni u r-rikamar tagħha ta' miżuri soċjopolitiċi għall-grupp fil-mira sabiex tiżgura viżibbiltà akbar għall-azzjonijiet tagħha għall-popli tal-UE;
- AA. billi l-awditu mwettaq mill-Qorti Ewropea tal-Awdituri (QEA) kien prematur peress li l-perjodu soġġett għal investigazzjoni huwa qrib wisq it-tnejja tal-iskemi nazzjonali ta' garanzija u hu limitat biss għal ċerti Stati Membri; billi, għal dan il-ghan, kien ikun aktar utli li titwettaq valutazzjoni inizjali tal-implimentazzjoni tagħhom qabel jitwettaq l-awditu;

Rimarki ġenerali

1. Jinnota li wara erba' snin mill-implimentazzjoni tal-Garanzija għaż-Żgħażaġh, mill-2013 sal-2017, ir-rata ta' qgħad fost iż-żgħażaġh fl-UE naqset b'aktar minn 7 punti percentwali, minn 23,8 % f'April 2013 għal 16,6 % f'April 2017, li tfisser li kważi żewġ miljun żagħżuġ m'għadhomx qiegħda; jinnota li mill-implimentazzjoni tal-Garanzija għaż-Żgħażaġh, aktar minn 14-il miljun żagħżuġ ipparteċipaw f'xi tip ta' skema; jiddispaċi li f'bosta każijiet hafna minn dan it-tnaqqis sehh biss minhabba l-fatt li hafna żgħażaġh ġew imġiegħla jfittxu impjeg barra mill-UE, telfa li se tinhass aktar fid-deċennji li jmiss; jiddispaċi, barra minn hekk, li f'nofs l-2016, 4,2 miljun żagħżuġ fl-UE kienu għadhom qiegħda (18,8 % tal-grupp demografiku partikolari); ihegġeġ lill-Istati Membri jutilizzaw l-appoġġ disponibbli tal-UE, sabiex jitrattaw din il-kwistjoni li ilha żmien twil; jappella lill-UE u lill-Istati Membri jimplimentaw strateġiji li jissodisfaw ir-rekwiżiti u l-bżonnijiet tas-suq tax-xogħol ta' kull Stat Membru individwali sabiex jinholqu opportunitajiet ta' taħriġ ta' kwalità għolja, kif ukoll impjegi dejjiema;
2. Jenfasizza li l-Garanzija għaż-Żgħażaġh għandha rwol importanti fl-appoġġ ta' miżuri li jipprovdu liż-żgħażaġh qiegħda bil-hiliet, l-esperjenza u l-għarfien meħtieġa biex fuq il-perjodu twil ta' żmien jingāġgaw f'impjeg u jsiru imprendituri, u tipprovdi wkoll opportunità biex jiġi indirizzat in-nuqqas ta' tlaqqiġ fil-hiliet;
3. Jenfasizza r-rwol importanti tal-edukazzjoni u tal-gwida għall-karriera fit-thejjija taż-żgħażaġh fl-etika tax-xogħol u fil-hiliet meħtieġa mis-suq tax-xogħol; jirimarka, madankollu, li l-edukazzjoni jinhtieġ li mhux biss tipprovdi kompetenzi rilevanti għall-htigijiet tas-suq tax-xogħol, iżda għandha tikkontribwixxi wkoll għall-iżvilupp personali u tl-evoluzzjoni taż-żgħażaġh sabiex tagħmilhom ċittadini proattivi u responsabbli; jenfasizza, għalhekk, il-htieġa ta' edukazzjoni ċivika fis-sistema edukattiva kollha, inklużi metodi edukattivi kemm formali kif ukoll mhux formali;
4. Jinnota li r-rata ta' qgħad fost iż-żgħażaġh hi oghla aktar ma ż-żgħażaġh jkunu żgħar u anqas ma jkollhom taħriġ, u li din ix-xejra ġiet enfasizzata minhabba l-kriżi, li laqtet ukoll lill-adulti żgħażaġh ta' l fuq minn 25 sena mingħajr kwalifiki, li jiffurmaw grupp li jista' jsib ruhu f'sitwazzjoni ta' vulnerabbiltà ekonomika gravi sakemm ma jsirx investiment fit-taħriġ tagħhom;
5. Jinnota, li minkejja l-progress imwettaq, l-aċċess għaż-żgħażaġh qiegħda l-iktar vulnerabbli għall-PES jibqa' mhux adegwat u dan il-grupp, flimkien mal-gradwati ġodda, huma daww l-inqas probabbli li jirreġistraw bħala persuni li qegħdin ifittxu impjeg;
6. Jinsab imhasseb bil-qawwi li n-NEETs huma skonnessi mis-sistema edukattiva u mis-suq tax-xogħol, u f'hafna każijiet intortament; jifhem li din il-parti tal-popolazzjoni hija l-aktar diffiċli biex tintlaħaq permezz ta' programmi operazzjonali eżistenti li jimplimentaw skemi ta' finanzjament tal-qgħad fost iż-żgħażaġh, li hafna minnhom ma joffru l-ebda forma ta' remunerazzjoni sostenibbli suffiċjenti jew kundizzjonijiet ta' xogħol xierqa; iqis li, għall-perjodu 2017-2020, għandha ssir enfasi speċjali fuq din il-parti tal-popolazzjoni sabiex jiġi żgurat li jintlaħqu l-oġġettivi ewlenin tal-Garanzija għaż-Żgħażaġh;

⁽¹⁾ White Paper dwar il-Ġejjieni tal-Ewropa, p. 13.

Il-Tlieta 24 ta' Ottubru 2017

7. Jirrimarka li l-miżuri appoġġati mill-Garanzija għaż-Żgħira għandhom jindirizzaw ukoll l-isfidi strutturali ffaċċjati min-NEETs sabiex jiġi żgurat li jkollhom impatt fit-tul; jesprimi thassib, li l-iskemi tal-Garanzija għaż-Żgħira għandhom ma laħqux liż-żgħira kollha li hallew l-iskola jew li spicċaw qiegħda; ihegġegħ lill-Istati Membri sabiex fil-baġits nazzjonali tagħhom jipprovdu impenji finanzjarji mmirati biex jiġu indirizzati dawn l-isfidi strutturali; ihegġegħ lir-reġjuni li ma jikkwalifikawx għal kofinanzjament mill-UE biex jippartecipaw fil-Garanzija għaż-Żgħira;
8. Jenfasizza li l-integrazzjoni tan-NEETs irrikjedi kemm it-tisfih tal-effikaċja tar-riżorsi disponibbli u ż-żieda ta' daww ir-riżorsi, kif ukoll partecipazzjoni u l-mobilizzazzjoni akbar tal-Istati Membri;
9. Jitlob li jkun hemm diversifikazzjoni tal-kanali ta' finanzjament fil-livelli lokali, reġjonali u nazzjonali sabiex iż-żgħira kollha jintlaħqu aħjar; jirrimarka, barra minn hekk, li l-awtoritajiet lokali u reġjonali diġà huma attivi hafna u jinhtiegħ li jiġu appoġġati fl-azzjoni tagħhom Favur iż-żgħira bl-integrazzjoni ta' linji politiċi differenti;
10. Jenfasizza li sa mill-2012, il-Garanzija għaż-Żgħira tat kontribut pożittiv biex ikun indirizzat il-qgħad fost iż-żgħira, għalkemm ir-rata ta' qgħad fost iż-żgħira tibqa' għolja b'mod inaċċettabbli; jilqa' għalhekk, il-ftehim milhuq mill-koleġizlaturi sabiex il-Inizjattiva Favur l-Impjieg taż-Żgħira tigi estiża sal-2020; jinnota, madankollu, li l-kwistjoni tal-qgħad fost iż-żgħira tista' tippersisti u għalhekk għandha tigi kkunsidrata fil-qafas finanzjarju pluriennali (QFP) sabiex jiżgura l-kontinwità u l-kosteffikaċja tagħha;
11. Jissottolinja l-fatt li l-Inizjattiva Favur l-Impjieg taż-Żgħira għandha l-għan mhux biss li tixpruna l-holqien tal-impjieg għaż-żgħira, iżda wkoll li tassisti lill-Istati Membri jistabbilixxu sistemi adegwati biex jiġu identifikati l-bżonnijiet u l-appoġġ meħtieġ għalihom; jishaq, għalhekk, li fil-futur, l-effikaċja tal-Garanzija għaż-Żgħira u tal-Inizjattiva Favur l-Impjieg taż-Żgħira għandha tkun evalwata skont il-kisbiet mwettqa fil-holqien jew it-titjib tas-sistemi tal-Istati Membri ta' appoġġ għaż-żgħira;
12. Ifakkar li l-Garanzija għaż-Żgħira tibbenefika mill-appoġġ finanzjarju tal-UE permezz tal-FSE u tal-Inizjattiva Favur l-Impjieg taż-Żgħira, li jissupplimentaw il-kontribuzzjonijiet nazzjonali; jappoġġa l-hidma ta' programmazzjoni mwettqa bħala parti mill-Qafas Strateġiku Komuni tal-Unjoni permezz ta' tagħlim bejn il-pari, attivitajiet ta' networking u assistenza teknika;
13. Jilqa' l-fatt li l-Inizjattiva Favur l-Impjieg taż-Żgħira kienet iffokata fuq is-snin 2014 u 2015, u li ż-żieda tal-prefinanzjament għal EUR 1 biljun kellha l-għan li tiżgura l-mobilizzazzjoni rapida ta' riżorsi;
14. Jilqa' l-fatt li l-miżuri tal-Inizjattiva Favur l-Impjieg taż-Żgħira ipprovdu appoġġ lil aktar minn 1,4 miljun żagħżuġ u wasslu biex l-Istati Membri ikkonsolidaw operazzjonijiet li kienu jammontaw għal aktar minn EUR 4 biljun;
15. Ifakkar li s-suċċess tal-Inizjattiva Favur l-Impjieg taż-Żgħira huwa marbut ma' governanza ekonomika tajba fl-Istati Membri peress li, mingħajr ambjent kummerċjali favorevoli li jinkoraġġixxi lill-intrapriżi żgħira u ta' daqs medju u mingħajr sistema edukattiva u xjentifika adattata għar-rekwiżiti tal-ekonomija, ma jistax ikun hemm holqien tax-xogħol u lanqas ma tista' tinstab soluzzjoni fit-tul għall-problema tal-livelli ta' qgħad oghli fost iż-żgħira;
16. Jirrikonoxxi r-Rapport Speċjali tal-QEA dwar l-impatt tal-Garanzija għaż-Żgħira u l-Inizjattiva Favur l-Impjieg taż-Żgħira rigward l-impjegabbiltà taż-żgħira u jinnota li, tliet snin wara l-adozzjoni tar-Rakkomandazzjoni tal-Kunsill, il-Garanzija għaż-Żgħira għad trid tilhaq l-aspettattivi tagħha; jinnota l-kumment tal-QEA dwar l-impossibbiltà li jintlaħqu n-NEETs kollha bl-użu biss tar-riżorsi tal-baġit tal-UE; jinnota li s-sitwazzjoni attwali ma tirriflettix l-aspettattivi gġenerati bl-introduzzjoni tal-Garanzija għaż-Żgħira, jiġifieri li jiġi żgurat li n-NEETs kollha jirċievu, fi żmien erba' xhur, offerta ta' taħriġ jew impjieg ta' kwalità tajba;
17. Ifakkar fl-isfidi u fl-opportunitajiet biex in-NEETs jiġu attirati lejn is-suq tax-xogħol; jirrakkomanda li l-Kummissjoni, l-Istati Membri u l-PES nazzjonali jwettqu sforzi addizzjonali sabiex aktar żgħira inattivi jippartecipaw fl-iskemi tal-Garanzija għaż-Żgħira u biex dawn jinżammu fis-suq tax-xogħol wara l-iskadenza tal-miżuri ta' appoġġ rilevanti;

It-Tlieta 24 ta' Ottubru 2017

18. Jinnota li l-Inizjattiva Favur l-Impjieġ taż-Żgħażaġh għandha l-għan li tappoġġa n-NEETs żgħażaġh taht l-età ta' 25 sena li normalment ma jirċevux appoġġ għall-impjieġ jew għall-edukazzjoni; jiddispjaċih għall-fatt li l-adozzjoni tal-Inizjattiva Favur l-Impjieġ taż-Żgħażaġh taffettwa l-allokazzjoni tal-impenji tal-FSE fi programmi oħrajn u jenfasizza li r-riżorsi mill-allokazzjoni speċifika tal-Inizjattiva Favur l-Impjieġ taż-Żgħażaġh tal-inqas għandhom jiġu akkumpanjati mill-istess ammont ta' fondi tal-FSE;

19. Jistieden lill-Istati Membri jiżguraw li l-fondi tal-Inizjattiva Favur l-Impjieġ taż-Żgħażaġh/FSE disponibbli ma jissostitwixx in-nefqa pubblika tal-Istati Membri bi qbil mal-Artikolu 95 u l-premessa 87 tar-Regolament dwar id-Dispożizzjonijiet Komuni (ir-Regolament (UE) Nru 1303/2013) u bi qbil mal-prinċipju ta' addizzjonalità; jenfasizza li programmi bħall-Garanzija għaż-Żgħażaġh ma għandhomx jissostitwixxu l-isforzi proprji tal-Istati Membri fil-ġlieda kontra l-qgħad fost iż-żgħażaġh u l-integrazzjoni sostenibbli fis-suq tax-xogħol;

20. Jenfasizza l-importanza li tissaħħah il-kooperazzjoni bejn il-partijiet interessati rilevanti kollha, inkluż fil-livell reġjonali u lokali, bhas-servizzi pubbliċi u, fejn rilevanti, is-servizzi privati tal-impjieġi, l-istituzzjonijiet tal-edukazzjoni u t-taħriġ, dawk li jimpjegaw, l-organizzazzjonijiet taż-żgħażaġh u l-NGOs li jaħdmu maż-żgħażaġh sabiex tintlaħaq il-popolazzjoni tan-NEETs kollha; ihegġeg integrazzjoni aktar qawwija tal-partijiet interessati permezz ta' approċċ ta' shubija fit-tfassil, l-implimentazzjoni u l-evalwazzjoni tal-Garanzija għaż-Żgħażaġh; jitlob kooperazzjoni msahha bejn l-istituzzjonijiet edukattivi u l-intraprendituri biex jiġi indirizzat in-nuqqas tat-tlaqqiġ tal-hiliet; itenni l-idea li approċċ ta' shubija jiġi mmirat biex jilhaq aħjar il-popolazzjoni fil-mira u jiżgura l-provvista ta' offerti ta' kwalità;

21. Ifakkar li, skont l-Organizzazzjoni Internazzjonali tax-Xogħol (ILO), Garanzija għaż-Żgħażaġh effiċjenti tirrikjedi finanzjament annwali ta' madwar EUR 45 biljun għall-UE 28; iqis xieraq li dan il-finanzjament jiġi kkunsidrat bħala investiment, fid-dawl tat-tnaqqis sinifikanti li se jipproduċi, f'każ li jkun effikaċi, fl-ispejjeż relatati mal-impjieġ taż-żgħażaġh;

22. Jistieden lill-Kummissjoni tipprovdi partizzjoni tal-kontribuzzjonijiet nazzjonali għall-Inizjattiva Favur l-Impjieġ taż-Żgħażaġh li kull Stat Membru jehtieg li jagħmel sabiex jimplimenta l-Garanzija għaż-Żgħażaġh b'effikaċja, filwaqt li jiġu kkunsidrati l-estimi tal-ILO;

23. Jinnota li d-dewmien fl-implimentazzjoni tal-Inizjattiva Favur l-Impjieġ taż-Żgħażaġh kien kaġun tal-hatra tardiva tal-awtoritajiet ta' ġestjoni rilevanti, u jqis li dan hu nuqqas tal-baži ġuridika tal-Inizjattiva Favur l-Impjieġ taż-Żgħażaġh li xekklet l-isforzi inizjali għal implimentazzjoni mhaffa permezz ta' finanzjament antiċipat;

24. Jemmen li hemm bżonn li tiġi ffaċilitata d-diversità u l-aċċessibbiltà tal-finanzjament u li l-fokus għandu jkun fuq l-effikaċja tal-infiq, filwaqt li jiġu implimentati riformi ulterjuri fl-oqsma tal-politika u s-servizzi;

25. Jenfasizza l-htieġa li jiġu mfassla miżuri apposta għall-htigijiet tal-kuntest lokali sabiex jiżdied l-impatt tagħhom, pereżempju permezz ta' involviment aktar mill-qrib tar-rappreżentanti lokali ta' min, jimpjega, il-fornituri tat-taħriġ lokali u l-awtoritajiet lokali; jappella għal diversifikazzjoni tal-kanali ta' finanzjament li jinvolvu l-livelli lokali, reġjonali u nazzjonali sabiex jintlaħqu aħjar in-NEETs kollha;

26. Ifakkar li, fil-qafas tal-QFP attwali, ikun xieraq li l-Inizjattiva Favur l-Impjieġ taż-Żgħażaġh tiġi ffinanzjata b'appropriazzjonijiet godda, u mhux minn riallokazzjonijiet tal-appropriazzjonijiet baġitarji eżistenti; jistenna impenn politiku ambizzjuż fil-QFP li jmiss;

27. Huwa tal-fehma li biex il-Garanzija għaż-Żgħażaġh tiffunzjona tajjeb, anke l-PES lokali għandhom ukoll jiffunzjonaw tajjeb;

28. Ihegġeg l-iżvilupp ta' għarfien u kapaċità speċifika fl-Istati Membri fi hdan il-PES, sabiex jingħata appoġġ lil dawk in-nies li ma jirnexx ilhomx isibu impjieġ fi żmien erba' xhur wara li jispiċċaw qieghda jew wara li jhallu l-edukazzjoni formali; ihegġeg parteċipazzjoni akbar tal-assocjazzjonijiet kummerċjali u industrijali fl-implimentazzjoni tal-programm;

29. Jiddeplora l-fatt li l-parti l-kbira tan-NEETs fl-UE għad ma għandhomx aċċess għal kwalunkwe skema tal-Garanzija għaż-Żgħażaġh, *inter alia*, għaliex dawn ġeneralment mhumiex reġistrati mal-PES; jitlob lill-Kunsill iqis li jkompli l-iskambju ta' tagħlim man-netwerk eżistenti tal-PES, bil-għan li jiġu żviluppati strateġiji bbażati fuq l-aħjar prattiki sabiex jintlaħqu jiġu appoġġati ż-żgħażaġh NEETs;

It-Tlieta 24 ta' Ottubru 2017

30. Jilqa' r-Rapport Speċjali Nru 5/2017 tal-QEA u jhegġegħ lill-Kummissjoni u lill-Istati Membri jimplimentaw bis-shih ir-rakkomandazzjonijiet tiegħu biex tiżdied il-kopertura u l-effikaċja tal-iskemi ta' Garanzija għaż-Żgħażaġh;

31. Jenfasizza li l-iżvilupp ta' one-stop-shops għandu jiġi appoġġat sabiex tinghata spinta lill-impatt pożittiv tal-Garanzija għaż-Żgħażaġh billi jiġi żgurat li s-servizzi u l-gwida kollha jkunu disponibbli għaż-Żgħażaġh f'post wiehed;

32. Jinnota li n-nuqqas ta' vizibbiltà tal-iskema ta' Garanzija għaż-Żgħażaġh jaf jagħmilha diffiċli li jintlahqu ż-żgħażaġh kollha; jirrakkomanda li tiżdied il-possibbiltà li jiġu ffinanzjati l-kampanji lokali organizzati b'mod kongunt mas-sieħba soċjali lokali kollha, inklużi l-organizzazzjonijiet taż-żgħażaġh, u li jinghata appoġġ lill-iżvilupp ta' pjattaformi għaż-żgħażaġh biex jirreġistraw fl-iskema; jirrakkomanda li l-informazzjoni relatata mal-Garanzija għaż-Żgħażaġh tkun aċċessibbli u faċli biex tinftiehem minn kulhadd;

33. Jirrakkomanda li l-Istati Membri jiżguraw li dak li qed joffru jkun ta' kwalità tajba; jishaq, pereżempju, fuq il-fatt li l-proposti magħmula għandhom jaqblu mal-profil tal-partecipanti u jissodisfaw id-domanda tal-impjeggi sabiex jippermettu l-integrazzjoni sostenibbli u potenzjalment fit-tul fis-suq tax-xogħol innifsu;

34. Jinnota b'dispaċir li bosta Stati Membri għadhom ma stabbilixxewx definizzjoni għal "offerta ta' kwalità"; ihegġegħ lill-Istati Membri u lill-Kummissjoni, fi hdan il-qafas tal-Kumitat tal-Impjeggi (EMCO) tal-Unjoni Ewropea, sabiex jużaw in-netwerks eżistenti biex jaħdmu fuq l-iżvilupp ta' karatteristiċi maqbula b'mod komuni ta' dan il-kunċett, billi jikkunsidraw il-Qafas Ewropew ta' Kwalità għall-Apprendistati, id-dikjarazzjoni kongunta tas-shab soċjali Ewropej bit-titlu "Lejn Viżjoni Komuni għall-Apprendistati" u l-każistika tal-Qorti tal-Gustizzja dwar l-impjeg prekarju; ihegġegħ, barra minn hekk lill-Istati Membri u lill-Kummissjoni, biex jiżguraw li dawn il-karatteristiċi jissejsu fuq offerta li taqbel mal-livell tal-kwalifiki, il-profil u l-htigijiet tas-suq tax-xogħol tal-partecipanti, u dan joffri opportunitajiet għal xogħol li jippermettulhom li jaqilghu introjtu li jggarantixxi l-għajxien, sabiex igawdu minn protezzjonijiet soċjali u biex jiġu offruti prospettivi għall-iżvilupp, li jwassluhom għal tkabbir sostenibbli, u għal integrazzjoni mqabbla tajjeb fis-suq tax-xogħol; jilqa' r-rakkomandazzjoni tal-QEA fir-rapport speċjali tagħha Nru 5/2017 li tgħid li għandha tinghata aktar attenzjoni sabiex titjieb il-kwalità tal-offerti;

35. Jistieden lill-Kummissjoni f'kollaborazzjoni mal-Kumitat EMCO, tipproponi standards għal kriterji tal-kwalità għal offerti prospettivi tal-Garanzija għaż-Żgħażaġh; jenfasizza l-htieġa li jiġi definit qafas ta' kwalità bi standards ta' kwalità għal tali offerti;

36. Jinnota li sabiex jinkiseb il-għan li tkun żgurata offerta ta' kwalità u impjeg kontinwu għaż-żgħażaġh kollha fl-età ta' 24 sena jew iżgħar, hemm bżonn ta' numru konsiderevoli ta' aktar riżorsi fil-livell uman, tekniku u finanzjarju; jilqa' l-fatt li bosta Stati Membri ziedu l-età massima ta' eligibbiltà għaż-żgħażaġh riċevituri ta' appoġġ mill-Garanzija għaż-Żgħażaġh għal 30 sena;

37. Jippromwovi li jkun żgurat li ż-żgħażaġh koperti mill-Garanzija għaż-Żgħażaġh ikomplu jikkontribwixxu u jkollhom aċċess għas-sistemi ta' protezzjoni soċjali u tax-xogħol li huma fis-seħh fl-Istat Membru tagħhom, biex b'hekk tissahħah ir-responsabbiltà kondiviża ta' dawk kollha involuti u b'mod partikolari taż-żgħażaġh u ta' dawk li jimpjegaw;

38. Jenfasizza li l-miżuri tal-Garanzija għaż-Żgħażaġh x'aktarx ikunu aktar effiċjenti u kosteffikaċi meta ż-żgħażaġh jiġu meġhuna jidhlu fis-suq tax-xogħol b'mod li jkunu jistgħu jinghataw opportunitajiet ta' impjeg sostenibbli u progressjoni salarjali;

39. Jenfasizza li n-NEETs huma grupp eteroġenju u varjat u li l-iskemi jkunu aktar effiċjenti u kosteffikaċi meta jiġu ffokati biex jindirizzaw l-isfidi identifikati; jenfasizza f'dan ir-rigward il-htieġa li jiġu stabbiliti strateġiji komprensivi b'objettivi ċari bl-għan li jintlahqu l-kategoriji kollha ta' NEETs; jenfasizza l-htieġa li jiġu pprovduti soluzzjonijiet magħmula apposta b'kunsiderazzjoni tal-kuntest lokali u reġjonali, pereżempju billi tiġi żgurata l-partecipazzjoni mill-qrib tar-rappreżentanti lokali ta' dawk li jimpjegaw, il-fornituri ta' taħriġ lokali u l-awtoritajiet lokali; jistieden lill-Istati Membri jfasslu perkorsi individwali għal kull kandidat, filwaqt li jagħtu lill-PES nazzjonali l-flessibbiltà li jehtieġu sabiex jadattaw il-mudelli tal-profil;

It-Tlieta 24 ta' Ottubru 2017

40. Jistieden lill-Istati Membri jistabbilixxu strateġiji ta' komunikazzjoni xierqa u jintensifikaw l-isforzi tagħhom biex jidentifikaw il-popolazzjoni tan-NEETs, speċjalment NEETs inattivi li mhumiex koperti mis-sistemi eżistenti, bil-ghan dawn jiġu reġistrati u li s-sitwazzjoni taż-żgħażaġh li jitolqu l-iskemi tal-Garanzija għaž-Żgħażaġh tiġi monitorjata f'intervalli speċifiċi (wara sitt xhur, 12-il xahar u 18-il xahar) sabiex tiġi promossa l-integrazzjoni sostenibbli fis-suq tax-xogħol; jenfasizza l-htieġa għal soluzzjonijiet magħmula apposta għal grupp varjat ta' żgħażaġh u biex dawk mhux reġistrati jiġu kkunsidrati bħala grupp destinatarju ewleni; jistieden lill-Istati Membri jiżguraw li l-fondi tal-FSE disponibbli ma jissostitwixxux in-nefqa pubblika u jinnota li tkabbir ekonomiku suffiċjenti huwa prerekwizit għall-integrazzjoni effikaċi tan-NEETs fis-suq tax-xogħol;

41. Jistieden lill-Istati Membri u lill-Kummissjoni jivvalutaw kwalunkwe nuqqas u jwettqu analizijiet tas-suq qabel l-introduzzjoni tas-sistemi previsti taht il-Garanzija għaž-Żgħażaġh, u b'hekk jevitaw korsijiet ta' tahrig bla valur u l-isfruttament ta' trainees fuq traineeships li ma jwasslu mkien;

42. Jistieden lill-Kummissjoni u lill-Kunsill jikkunsidraw inizjattivi tranżizzjonali proattivi, bħall-orjentament vokazzjonali, gwida dwar il-karrieri u informazzjoni dwar is-suq tax-xogħol, kif ukoll servizzi ta' appoġġ fl-iskejjel u servizzi dwar il-karrieri fl-universitajiet sabiex tiġi ffaċilitata t-tranżizzjoni taż-żgħażaġh fid-dinja tax-xogħol u biex jingħataw hiliet ta' tranżizzjoni u ta' ġestjoni tal-karriera;

43. Jinnota li n-nuqqas ta' viżibbiltà tal-iskema jaf jagħmilha diffiċli li jintlahqu ż-żgħażaġh kollha; jirrakkomanda li tittiehed azzjoni biex tittejjeb il-possibbiltà li jiġu ffinanzjati kampanji lokali organizzati mas-shab lokali rilevanti kollha, inklużi l-organizzazzjonijiet taż-żgħażaġh, u biex jingħata appoġġ lill-iżvilupp ta' pjattaformi għaž-żgħażaġh biex jirreġistraw fl-iskema; jirrakkomanda li l-informazzjoni relatata mal-Garanzija għaž-Żgħażaġh tkun aċċessibbli u tinftehem faċilment minn kulhadd;

44. Jinnota l-isfida persistenti ta' nuqqas ta' tlaqqiġ tal-hiliet li jissodisfaw id-domandi tas-suq tax-xogħol; jistieden lill-Kummissjoni, fi hdan il-qafas tal-Kumitat EMCO, tippromwovi l-iskambju tal-ahjar Prattika bejn l-Istati Membri u l-partijiet interessati rilevanti fihom sabiex jindirizza din il-kwistjoni;

45. Huwa tal-fehma li l-problemi relatati man-nuqqas tat-tlaqqiġ tal-hiliet jista' jissolva billi jiġu identifikati ahjar il-kompetenzi tal-individwi u billi jiġu indirizzati n-nuqqasijiet fis-sistemi nazzjonali ta' tahrig; jenfasizza li ż-żieda fil-mobilità taż-żgħażaġh tista' ttejjeb is-settijiet ta' hiliet tagħhom, u, flimkien mar-rikonoxximent tal-kwalifiki, tista' tghin biex jiġi indirizzat in-nuqqas ta' tlaqqiġ ġeografiku eżistenti tal-hiliet; ihegġeġ lill-Istati Membri biex, f'dan ir-rigward, jagħmlu aktar użu mill-EURES.

46. Jenfasizza li l-hiliet fl-ICT jistghu joffru potenzjal kbir għall-holqien ta' impjiegi sostenibbli, u għalhekk jistieden lill-Istati Membri jinkludu miżuri effettivi għat-tishih tal-hiliet fl-ICT/hiliet diġitali fil-Pjanijiet ta' Implimentazzjoni tal-Garanzija għaž-Żgħażaġh tagħhom;

47. Jinnota li jinhtieġ approċċ aktar diversifikat u magħmul apposta fil-provvista ta' servizzi lil gruppi differenti fi hdan il-parti żagħżugħa tal-popolazzjoni sabiex tiġi evitata għażla selettiva u għażla diskriminatorja; jappella għal divulgazzjoni aktar b'saħħitha, aktar minghajr ostakli u dedikata biex jintlahqu ż-żgħażaġh li qed jiffaċċjaw bosta ostakli u dawk l-aktar 'il bogħod mis-suq tax-xogħol; jenfasizza, f'dan ir-rigward, l-importanza li l-Garanzija għaž-Żgħażaġh tkun ikkoordinata ma' politiki oħra, bħalma huma l-politiki kontra d-diskriminazzjoni, b'mod effikaċi, u li titwessa' l-firxa ta' interventi proposti fl-offerti tal-Garanzija għaž-Żgħażaġh;

48. Iqis li l-qgħad fost iż-żgħażaġh għandu jiġi indirizzat bħala prijorità sa mill-bidu nett tal-programmi operazzjonali futuri tal-Fondi Strutturali u ta' Investiment Ewropej (FSIE);

Implimentazzjoni u monitoraġġ

49. Jinnota li l-implimentazzjoni tal-Garanzija għaž-Żgħażaġh hi monitorjata permezz tas-Semestru Ewropew, ir-rieżamijiet tal-Kumitat EMCO u permezz ta' qafas ta' indikaturi speċifiku żviluppat mill-Kumitat EMCO flimkien mal-Kummissjoni; jappella lill-Kunsill jappoġġa lill-Istati Membri biex itejbu r-rapportar tad-data;

It-Tlieta 24 ta' Ottubru 2017

50. Jinnota li nuqqas ta' informazzjoni dwar l-ispiża potenzjali tal-implimentazzjoni ta' skema fi Stat Membru jista' jirriżulta f'finanzjament inadegwat biex tiġi implimentata l-iskema u biex jintlahqu l-oġġettivi tagħha; jistieden lill-Istati Membri jistabbilixxu harsa ġenerali tal-ispejjeż ta' implimentazzjoni tal-Garanzija għaż-Żgħażaġħ kif rakkomandat fir-rapport speċjali tal-QEA Nru 5/2017;

51. Jissottolinja l-fatt li l-allokazzjoni tar-riżorsi meħtieġa u l-valutazzjoni tal-finanzjament globali huma parti importanti mill-implimentazzjoni b'suċċess tal-iskemi tal-Garanzija għaż-Żgħażaġħ, b'kunsiderazzjoni tal-fatt li l-evalwazzjoni tal-finanzjament globali tista' tiġi mxejnkla minn diffikultajiet biex issir distinzjoni bejn it-tipi differenti ta' miżuri mmirati lejn iż-żgħażaġħ fil-livell nazzjonali;

52. Jistieden lill-Kummissjoni tipprovdi informazzjoni iktar preċiża dwar il-kosteffikaċja tal-Garanzija għaż-Żgħażaġħ u dwar kif l-implimentazzjoni tal-programm tiġi mmonitorjata fl-Istati Membri u biex tipprovdi rappurtar annwali komprensiv dwar dan;

53. Jenfasizza li huma bżonn ta' mekkaniżmi effikaċi biex jiġu diskussi u riżolti diffikultajiet esperjenzati waqt l-implimentazzjoni tal-iskemi tal-Garanzija għaż-Żgħażaġħ; jenfasizza l-htieġa għal impenn politiku u finanzjarju qawwi, iżda li jkun realistiku u li jista' jintlaħaq, mill-Istati Membri sabiex jiġi implimentat l-ghan tal-Garanzija għaż-Żgħażaġħ b'mod shiħ, inkluż billi jiġu żgurati mekkaniżmi ta' intervent bikri, il-kwalità tal-impjiegi, offerti ulterjuri ta' edukazzjoni u taħriġ, kriterji ta' eliġibbiltà ċari u bil-bini ta' shubijiet mal-partijiet interessati rilevanti; jishaq li dan għandu jsir billi tiġi żgurata il-komunikazzjoni effikaċi, it-tishih tal-kapaċità amministrattiva fejn meħtieġ, il-kunsiderazzjoni tal-kundizzjonijiet lokali, l-iffaċilitar tat-tishih tal-hiliet u l-istabbiliment ta' strutturi ta' monitoraġġ u evalwazzjoni xierqa matul u wara l-implimentazzjoni ta' dawn il-miżuri;

54. Jitlob li jkun hemm sorveljanza multilaterali effikaċi ta' konformità mar-rakkomandazzjoni tal-Kunsill li tistabbilixxi l-Garanzija għaż-Żgħażaġħ fi hdan is-Semestru Ewropew u biex jiġu indirizzati rakkomandazzjonijiet speċifiċi għall-pajjiż fejn meħtieġ;

55. Itenni l-impenn tiegħu għall-monitoraġġ mill-qrib tal-attivitajiet kollha tal-Istati Membri sabiex il-Garanzija għaż-Żgħażaġħ issir realtà u jistieden lill-organizzazzjonijiet taż-żgħażaġħ iżommu lill-Parlament aġġornat dwar l-analiżi tagħhom tal-azzjoni tal-Istati Membri; ihegġeġ lill-Istati Membri u lill-Kummissjoni jinvolve lill-partijiet interessati taż-żgħażaġħ fit-tfassil tal-politika; ifakkar li l-involviment ta' organizzazzjonijiet taż-żgħażaġħ fil-komunikazzjoni, fl-implimentazzjoni u fl-evalwazzjoni tal-Garanzija għaż-Żgħażaġħ huwa kruċjali għas-suċċess tagħha;

56. Jinnota l-eżistenza ta' xi dewmien fl-implimentazzjoni tal-Inizjattiva Favur l-Impjieġ taż-Żgħażaġħ fl-Istati Membri, prinċipalment għal raġunijiet strutturali u proċedurali; jesprimi thassib dwar il-livell ta' użu mill-Istati Membri tal-prefinanzjament minn allokati għall-implimentazzjoni tal-Inizjattiva Favur l-Impjieġ taż-Żgħażaġħ; jinsisti, għalhekk, li għandhom jittiehdu azzjonijiet urġenti mill-awtoritajiet kompetenti tal-Istati Membri sabiex jużaw, kemm b'mod shiħ u f'waqtu, ir-riżorsi disponibbli għall-ġlieda kontra l-qgħad fost iż-żgħażaġħ; huwa tal-fehma li l-Istati Membri għandhom jiehdu impenji finanzjarji addizzjonali fil-baġits nazzjonali biex jiġu indirizzati dawn l-isfidi strutturali;

57. Jilqa' l-kooperazzjoni tal-Kummissjoni mal-Istati Membri biex jiġu identifikati u distribwiti Prattiki tajba fil-monitoraġġ u r-rappurtar ibbażati fuq is-sistemi eżistenti fost l-Istati Membri; ifakkar lill-Kummissjoni li l-komparabbiltà tad-data tibqa' fundamentali għal dawn il-finijiet;

58. Jirakkomanda li l-Kummissjoni tkompli tidentifika u xxerred Prattiki ta' monitoraġġ u rappurtar tajba, biex b'hekk ir-riżultati mill-Istati Membri jkun jistgħu jiġu kkomunikati b'mod konsistenti u affidabbli, u valutati mingħajr xkiel, inkluż fir-rigward tal-kwalità; b'mod partikolari, jinhtieġ li tiġi pprovduta statistika ta' kwalità regolari li tippermetti lill-Istati Membri jfasslu politiki dwar iż-żgħażaġħ aktar realistiki u effikaċi, inkluż permezz tal-monitoraġġ tal-partecipanti li jhallu lill-Garanzija għaż-Żgħażaġħ, dan sabiex in-numru ta' partecipanti li jtilqu mill-programm u li ma jgawdux minnu fl-livell minimu;

59. Jistieden lill-Kummissjoni ssahhah il-mod li bih l-Istati Membri jimplementaw skemi approvati fl-ambitu tal-Garanzija għaż-Żgħażaġħ u tistabbilixxi sistema ta' monitoraġġ trasparenti, komprensiva u b'data miftuħa li tkopri l-kosteffikaċja u r-riformi strutturali u l-miżuri iffokati fuq l-individwi;

It-Tlieta 24 ta' Ottubru 2017

60. Jissuġġerixxi analizi *ex-ante* f'kull Stat Membru biex jiġu stabbiliti objettivi miri u skedi ta' żmien konkreti skont ir-riżultati mistennija mill-iskemi tal-Garanzija għaż-Żgħira, u jissuġġerixxi li jiġi evitat il-finanzjament doppju;

61. Ihegġegħ il-kondiviżjoni tal-aħjar prattiki permezz tal-Kumitat EMCO u l-Kumitat tal-Programm ta' Tagħlim Reċiproku skont l-Istrateġija Ewropea għall-Impjiegi; jinnota, f'dan ir-rigward, l-importanza tat-tagħlim reċiproku mmirat lejn l-attivazzjoni tal-gruppi l-aktar vulnerabbli;

62. Jinsab imhasseb li d-data dwar il-benefiċjarji, ir-realizzazzjonijiet u r-riżultati tal-Inizjattiva Favur l-Impjeg taż-Żgħira hi skarsa u spiss hi inkonsistenti; jappella lill-Kummissjoni u lill-Istati Membri jiehdu l-miżuri meħtieġa biex jistabbilixxu sistemi ta' monitoraġġ anqas burokratiċi u aktar aġġornati għall-bqija tal-finanzjament tal-Inizjattiva Favur l-Impjeg taż-Żgħira;

63. Jitlob li jkun hemm enfasi fuq ir-riżultati miksuba mill-Inizjattiva Favur l-Impjeg taż-Żgħira, permezz tad-definizzjoni ta' indikaturi konkreti fil-forma ta' riformi mwettqa fl-Istati Membri, l-għarfien u l-hiliet miksuba mill-programm, u n-numru ta' kuntratti permanenti offruti; jissuġġerixxi, barra minn hekk, li l-esperjenza ta' mentors fil-professjoni magħżula jitqabblu mal-hiliet meħtieġa mill-applikanti rispettivi;

64. Jistieden lill-Istati Membri biex ikabbru l-effikaċja tas-sistemi ta' monitoraġġ u ta' rappurtar sabiex l-għanijiet tal-Garanzija għaż-Żgħira isiru aktar kwantifikabbli u biex jiffaċilitaw l-iżvilupp ta' politiki ta' attivazzjoni bbażati fuq l-evidenza mmirati lejn iż-żgħira, u, b'mod partikolari, biex titjeb il-kapaċità ta' segwitu tal-partiċipanti li jitolqu mill-Garanzija għaż-Żgħira sabiex jitnaqqas kemm jista' jkun in-numru tat-tluq mhux magħruf u biex ikun hemm data dwar is-sitwazzjonijiet attwali tal-partiċipanti kollha; jistieden lill-Kummissjoni tirrevedi d-dokumenti ta' gwida tagħha dwar il-ġbir ta' data u biex l-Istati Membri jirrevedu l-linji bażi u l-miri tagħhom b'tali mod li jimminimizzaw ir-riskju ta' riżultati sopravvalutati;

65. Jirrikonoxxi li għal xi Stati Membri, il-Garanzija għaż-Żgħira tat spinta lit-tibdiliet fil-politika u għal koordinament aħjar fl-oqsma tal-impjiegi u l-edukazzjoni; jenfasizza l-importanza ta' l-istabbiliment ta' miri realistiki u li jistgħu jitkejlu fil-promozzjoni ta' politiki u oqfsa bħall-Garanzija għaż-Żgħira, l-identifikazzjoni tal-isfidi ewlenin u għandha tittiehed azzjoni xierqa biex dawn jingħelbu u l-valutazzjoni ta' dawk l-isfidi b'kunsiderazzjoni xierqa għat-titjib tal-impjegabbiltà; jinnota li f'ċerti ċirkostanzi kien diffiċli li jiġi identifikat u valutat il-kontribut mogħti s'ssa mill-Garanzija għaż-Żgħira u li l-istatistika ta' kwalità għandha tghin lill-Istati Membri jfasslu politiki taż-żgħira aktar realistiki u effikaċi mingħajr ma jagħtu lok għal aspettattivi foloz;

66. Jirrikonoxxi l-isforzi sinifikanti magħmula minn bosta Stati Membri fl-implimentazzjoni tal-Garanzija għaż-Żgħira; josserva madankollu, li bosta riformi għadhom ma ġewx implimentati bis-siġh, partikolarment fil-holqien ta' shubijiet godda mas-shab soċjali u maż-żgħira għad-disinn, l-implimentazzjoni u l-evalwazzjoni tal-miżuri fi hdan il-Garanzija għaż-Żgħira u biex dawk li jiffaċċjaw ostakoli multipli jingħataw appoġġ; jikkonkludi li jinhtieġu sforzi fit-tul konsiderevoli u riżorsi finanzjarji sabiex jinkisbu l-obiettivi tal-Garanzija għaż-Żgħira;

67. Huwa tal-fehma li kwalunkwe użu ripetut tal-Garanzija għaż-Żgħira ma jridx imur kontra l-ispirtu tal-attivazzjoni tas-suq tax-xogħol kif ukoll tal-ghan tat-tranżizzjoni f'impjeg permanenti; jistieden lill-Kunsill jisfrutta l-analizi tal-qafas finanzjarju pluriennali (QFP) biex jalloka riżorsi xierqa lill-Garanzija għaż-Żgħira; jistieden lill-Istati Membri jiżguraw li ż-żgħira, inkluż dawk sal-età ta' 30 sena, jirċievu offerti ta' kwalità tajba konformi mal-profilu u l-livell l-kwalifiki tagħhom, kif ukoll mad-domanda tas-suq tax-xogħol, sabiex jinholqu impjiegi sostenibbli u biex jiġi evitat l-użu ripetut tal-Garanzija għaż-Żgħira;

68. Jemmen li, sabiex tiġi vvalutata l-effikaċja tal-iskemi, għandhom jiġu evalwati l-aspetti kollha inkluż il-valur għall-flus ta' dawn l-iskemi; jinnota l-estimi preċedenti pprovduti mill-ILO u mill-Eurofound, u jitlob lill-Kummissjoni tikkonferma jew tagħorna dawn il-projezzjonijiet;

It-Tlieta 24 ta' Ottubru 2017

69. Jitlob li ssir valutazzjoni tal-effikaċja tal-Garanzija għaż-Żgħażaġh li għandha titwettaq f'kull Stat Membru partecipanti sabiex jiġi evitat l-isfruttament taż-żgħażaġh minn ċerti kumpaniji li qed jużaw skemi ta' tahrig fittizji biex jibbenefikaw minn xogħol iffinanzjat mill-istat; jipproponi, għal dan il-għan, li jsir monitoraġġ tal-prospetti tal-impjeg taż-żgħażaġh li kienet benefiċjarji tal-programm u li jiġu stabbiliti mekkaniżmi li jehtieġu partecipazzjoni minn dawk li jimpjegaw, kemm jekk pubbliċi kif ukoll jekk privati, sabiex percentwal minimu ta' traineeships jiġu kkonvertiti f'kuntratti ta' impjeg b'hal kundizzjoni biex ikompli jibbenefikaw mill-programm;

70. Jinnota li, sa tmiem l-2017, il-Kummissjoni għandha tikkonkludi evalwazzjoni tal-Inizjattiva Favur l-Impjeg taż-Żgħażaġh, u jistenna li l-aġġustamenti neċessarji jiġu inkorporati malajr biex jiġi żgurat li l-implimentazzjoni tagħha tkun suċċess; jishaq fuq l-importanza li titkompla l-valutazzjoni tal-prestazzjoni tal-Inizjattiva Favur l-Impjeg taż-Żgħażaġh mill-partijiet ikkonċernati rilevanti, inkluż mill-organizzazzjonijiet taż-żgħażaġh;

71. Jishaq fuq il-htieġa li tiġi stabbilita sistema ta' indikaturi u miżuri li għandhom l-għan li jivvalutaw u jimmonitorjaw l-effikaċja taż-żewġ skemi pubbliċi għall-impjeg u l-Garanzija għaż-Żgħażaġh, peress li għalkemm sar provvediment, mill-bidu għal sistema b'hal din, għad fadal hafna nuqqasijiet;

72. Jitlob li l-partecipanti tal-programm jiġu debitament informati dwar il-proċeduri li għandhom jiġu segwiti f'każ ta' abbuż ta' dan l-istrument u li għandhom jittiehdu miżuri biex jiġi żgurat li huma jirċievu l-protezzjoni meħtieġa, kif ipjanat;

73. Jappella għal skrutinju, rappurtar u monitoraġġ effiċjenti u trasparenti dwar kif il-fondi allokatu jintefqu fil-livelli Ewropej u nazzjonali, dan sabiex jiġu pprevenuti l-abbużi u l-hela tar-riżorsi;

Titjib li jrid isir

74. Jissottolinja l-htieġa li jiġi ggarantit impenn fit-tul, permezz ta' programmazzjoni ambizzjuża u ta' finanzjament stabbli kemm mill-baġit tal-UE u wkoll mill-baġits nazzjonali, biex iż-żgħażaġh NEETs kollha fl-UE jinghataw aċċess shih;

75. Ifakkar fl-importanza ta' kooperazzjoni bejn il-livelli kollha ta' governanza (l-UE, l-Istati Membri u l-entitajiet lokali) u l-assistenza teknika tal-Kummissjoni fl-implimentazzjoni effikaċi tal-Garanzija għaż-Żgħażaġh;

76. Jenfasizza l-htieġa li tinholq u tiġi żviluppata gwida għall-karrieri tul il-hajja ta' livell ta' kwalità għoli bil-partecipazzjoni attiva tal-familji sabiex iż-żgħażaġh jinghataw l-għajnuna biex jagħmlu għażliet aħjar dwar l-edukazzjoni u l-karrieri professjonali tagħhom;

77. Jinnota li fil-Komunikazzjoni tagħha ta' Ottubru 2016, il-Kummissjoni kkonkludiet li kien hemm bżonn li titjeb l-effikaċja tal-Inizjattiva Favur l-Impjeg taż-Żgħażaġh; jemmen li dan għandu jinkiseb billi jkun żgurat li n-NEETs jiġu integrati b'mod sostenibbli fis-suq tax-xogħol u bit-tfassil ta' objettivi li jirriflettu d-diversità tal-għamla tan-NEETs, b'interventi speċifiċi, u logiċi għal kull wieħed mis-sottogruppi fil-mira; jinnota li l-użu addizzjonali ta' programmi oħra tal-FSE biex jiżguraw is-sostenibbiltà tal-integrazzjoni tan-NEETs jistgħu jtejjbu l-effiċjenza;

78. Jistieden lill-Kummissjoni u l-Istati Membri biex jimmanigġjaw l-aspettattivi billi jistabbilixxu għanijiet u miri realistiki u li jistgħu jinkisbu, biex jivvalutaw id-differenzi, janalizzaw is-suq qabel l-implimentazzjoni tal-iskemi, biex jtejjbu s-sistemi ta' superviżjoni u ta' notifika, u biex jtejjbu l-kwalità tad-data sabiex ir-riżultati jkunu jistgħu jiġu mkejla b'mod effettiv;

79. Jistieden lill-Kummissjoni u lill-Istati Membri jiżguraw id-disponibbiltà ta' finanzjament suffiċjenti sabiex jiżguraw l-integrazzjoni b'suċċess tal-haddiema żgħażaġh kollha li huma qiegħda jew li m'għandhomx aċċess għal tahrig jew għal offerta edukattiva adegwata; jenfasizza li sabiex jiġu żgurati riżultati sostenibbli, il-Garanzija għaż-Żgħażaġh jinhtieġ li tibni fuq l-evidenza u l-esperjenzi eżistenti u li titkompla fit-tul; jenfasizza l-fatt li dan jirrikjedi żieda fil-fondi pubbliċi disponibbli għall-politiki attivi tas-suq tax-xogħol fil-livell tal-UE u tal-Istati Membri;

80. Jappella lill-Istati Membri biex jivvalutaw kif xieraq l-ispejjeż tal-iskemi ta' Garanzija għaż-Żgħażaġh tagħhom, biex jimmanigġjaw l-aspettattivi billi jistabbilixxu objettivi u miri realistiki u li jistgħu jintlaħqu, biex jallokaw riżorsi addizzjonali mill-baġits nazzjonali tagħhom u biex isahħu l-finanzjament tal-PES tagħhom b'mod li jippermettilhom jissodisfaw id-doveri addizzjonali marbuta mal-implimentazzjoni tal-Inizjattiva Favur l-Impjeg taż-Żgħażaġh;

It-Tlieta 24 ta' Ottubru 2017

81. Jistieden lill-Istati Membri jiżguraw il-provvista ta' data ta' segwitu biex tiġi valutata s-sostenibbiltà fuq terminu twil tal-eżiti minn prospettiva ta' kwalità u ta' kwantità, u biex jiġi ffaċilitat l-iżvilupp ta' politiki taż-żgħażaġh ibbażati aktar fuq l-evidenza; jitlob li jkun hemm trasparenza u konsistenza akbar fil-ġbir ta' data, inkluż ġbir ta' data diżaggregata fir-rigward tas-sessi, fl-Istati Membri kollha; jinnota bi tħassib li s-sostenibbiltà tal-“hruġ pożittiv” fil-Garanzija għaž-Żgħażaġh sejra lura ⁽¹⁾;

82. Jappella lill-Kummissjoni twettaq analiżi dettaljata tal-effetti tal-miżuri implimentati fl-Istati Membri, biex tindividwa s-soluzzjonijiet l-aktar effiċjenti u, abbażi ta' dawn, tipprovdi rakkomandazzjonijiet lill-Istati Membri dwar kif jistgħu jiksibu l-aħjar riżultati bi grad oghla ta' effiċjenza;

o

o o

83. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-Qorti tal-Awdituri.

⁽¹⁾ Paragrafu 164 tar-Rapport Speċjali tal-QEA Nru 5/2017.